

॥ ఓం నమో వేంకటేశాయ ॥

13-08-2023 -అదివారం (41వ రోజు)

శ్రీమద్భాగవతం

॥ శ్రీ గురు ప్రార్థనా ॥

గురుబ్రహ్మ గురుర్విష్ణుః, గురుర్దేవో మహేశ్వరః ।

గురుస్సాక్షాత్ పరం బ్రహ్మ, తస్మై శ్రీగురవే నమః ॥

॥ శ్రీనివాస ప్రార్థనా ॥

శ్రీ వరాహాత్త దేశాయ శ్రీభూ సంయుక్త దేహినే ।

శ్రీనివాసాయ శుద్ధాయ భక్తానాం గతయే నమః ॥

॥ అథ సంకల్పః ॥

శ్రీమదాదివరాహక్షేత్ర-విరాజమానస్య-నిత్య శుద్ధ బుద్ధ ముక్త స్వభావస్య-లీలా గృహీత
విగ్రహస్య-శ్రీ పద్మావతీ జానేః -అనుగ్రహేణ-అస్మాకం-సర్వేశాం-బుద్ధి శుద్ధ్యర్థం-
విద్యాభివృద్ధ్యర్థం-భక్తి జ్ఞాన వైరాగ్యాది-తదనుకూల-సర్వ సంపత్ సమృద్ధ్యర్థం-
శ్రీ పరమేశ్వరప్రీత్యర్థం-శ్రీమద్భాగవత పారం కరిష్యామహే.

అస్య-శ్రీమద్భాగవతస్తోత్ర మహామంత్రస్య-నారద ఋషిః-బృహతీ ఛందః-శ్రీకృష్ణః
పరమాత్మా దేవతా-బ్రహ్మ బీజం-భక్తిః శక్తిః -జ్ఞాన వైరాగ్యే కీలకం-అస్మాకం
శ్రీమద్భాగవత్ప్రసాదసిద్ధ్యర్థే పాఠే వినియోగః ॥

॥ ధ్యానం ॥

నారాయణామృత రసైక ఫలేన యుక్తం

ద్వైపాయన ప్రముఖ సేవిత మూల భాగం

స్కంధోపసేవి శుక సూత రవై ర్విశిష్టం

భక్త్యాగమం భజత భాగవతం మహాంతం ॥

శ్రీమద్భాగవతం ప్రవచనం - బహుశ్రీ కుప్పా విశ్వనాథ శర్మ గారిచే ప్రారంభం

శ్లోక పారాయణం - డా. కె.వి.ఎస్.వి.జి. శేషాచార్యులు మరియు

డా. పి.వి.ఎన్.ఎన్. మారుతి గార్లచే...

శ్రీమద్భాగవతం

శ్రీపద్మపురాణే ఉత్తరఖండే శ్రీమద్భాగవత మహాత్మ్యే ప్రథమోఽధ్యాయః

శౌనక ఉవాచ

లోకవిగ్రహముక్తస్య నారదస్యాసిఙ్ధరస్య చ ।
విధిశ్రవే కుతః ప్రీతిః సంయోగః కుత్ర తైః సహా ॥ 23

సూత ఉవాచ

అత్ర తే కీర్తయిష్యామి భక్తియుక్తం కథానకమ్ ।
శుకేన మమ యత్ ప్రోక్తం రహః శిష్యం విచార్య చ ॥ 24

ఏకదా హి విశాలాయాం చత్వార ఋషయోఽమలాః ।
సత్సంగార్థం సమాయాతా దదృశుస్తత్ర నారదమ్ ॥ 25

కుమార ఉవాచ

కథం బ్రహ్మాన్ దీనముఖః కుతశ్చింతాతురో భవాన్ ।
త్వరితం గమ్యతే కుత్ర కుతశ్చాగమనం తవ ॥ 26

ఇదానీం శూన్యచిత్తోఽసి గతచిత్తో యథాజనః ।
తవేదం ముక్తసంగస్య నోచితం వద కారణమ్ ॥ 27

అహం తు పృథివీం యాతో జ్ఞాత్వాసర్వోత్తమామితి ।
పుష్కరం చ ప్రయాగం కాశీం గోదావరీం తథా ॥ 28

హరిక్షేత్రం కురుక్షేత్రం శ్రీరంగం సేతుబంధనమ్ ।
ఏవమాదిషు తీర్థేషు భ్రమమామణ ఇతస్తతః ॥ 29

నా పశ్యం కుత్రచిచ్ఛర్మ మనః సంతోషకారకమ్ ।
కలినాధర్మమిత్రేణ ధరేయం బాధితాధునా ॥ 30

సత్యం నాస్తి తపః శౌచం దయా దానం న విద్యతే ।
ఉదరంభరిణో జీవాః వరాకాః కూటభాషిణాః ॥ 31

మందాః సుమందమతయః మందభాగ్యా హ్యుపద్రుతాః ।
పాషండనితరతాః సంతో విరక్తాః సపరిగ్రహాః ॥ 32

తరుణీప్రభుతా గేహే శ్యాలకో బుద్ధిదాయకః ।
కన్యావిక్రయిణో లోభాత్ దంపతీనాం చ కల్మషమ్ ॥ 33

ఆశ్రమా యవనై బుద్ధాః తీర్థాని సరితస్తథా ।
దేవతాయతనాన్యత్ర దుష్టైర్నష్టాని భూరిశః ॥ 34

న యోగీ వైవ సిద్ధో వా న జ్ఞానీ సత్రియో నరః ।
కలిదావానలేనాద్య సాధనం భస్మతాం గతమ్ ॥ 35

అట్టశూలా జనపదాః శివశూలా ద్విజాతయః ।
కామిన్యః కేశశూలిన్యః సంభవంతి కలావిహా । 36

ఏవం పశ్యన్ కలేర్దోషాన్ పర్యటన్నవనీమహమ్ ।
యామునం తటమాపన్నో యత్ర లీలా హరేరభూత్ ॥ 37

తత్రాశ్చర్యం మయా దృష్టం శ్రూయతాం తస్మనీశ్వరా
ఏకా తు తరుణీ తత్ర నిషణ్ణా భిన్నమానసా ॥ 38

వృద్ధా ద్వౌ పతితౌ పార్శ్వే నిఃశ్వసంతావచేతనౌ ।
శుష్రూషంతీ ప్రబోధంతీ రుదతీ చ తయోః పురః । 39

దశ దిక్షు నిరీక్షంతీ రక్షితారం నిజం వపుః ।
వీజ్యమానా శతస్త్రిభిః బోధ్యమానా ముహుర్ముహుః ॥ 40

దృష్ట్వా దూరాద్గతఃసోఽహంకౌతుకేన తదంతికమ్ ।
మాం దృష్ట్వా చోత్థితా బాలా విహ్వలా చాబ్రవీద్వచః ॥ 41

బాలా ఉవాచ

భో భో సాధో క్షణం తిష్ఠ మచ్ఛింతామపి నాశయ ।
దర్శనం తవ లోకస్య సర్వథాఘహరం పరమ్ ॥ 42

బహుధా తవ వాక్యేన దుఃఖశాంతిర్భవిష్యతి ।
యదా భాగ్యం భవేద్భూరి భవతో దర్శనం తదా ॥ 43

నారద ఉవాచ

కాసి త్వం కావిమౌ చేమా నార్యః కాః పద్మలోచనాః ।
వద దేవి సవిస్తారం స్వస్య దుఃఖస్య కారణమ్ ॥ 44

బాలా ఉవాచ

అహం భక్తిరితి ఖ్యాతా ఇమౌ మే తనయౌ మతౌ ।
జ్ఞానవైరాగ్యనామానౌ కాలయోగేన జర్జరౌ ॥ 45
గంగాద్యాః సరితశ్చేమాః మత్తేవార్థం సమాగతాః ।

తథాపి న చ మే శ్రేయః సేవితాయాః సురైరపి ॥ 46

ఇదానీం శ్రుణు మద్వార్తాం సచిత్తస్త్వం తపోధన ।
వార్తా మే వితతాప్యస్తి తాం శ్రుత్వా సుఖమావహ ॥ 47

ఉత్పన్నా ద్రవిడే సాహం వృద్ధిం కర్ణాటకే గతా ।
కృచిత్ కృచిన్మహారాష్ట్రే గుర్జరే జీర్ణతాం గతా ॥ 48

తత్ర ఘోరకలేర్యోగాత్ పాషండైః ఖండితాంగకా ।
దుర్భలాహం చిరం యాతా పుత్రాభ్యాం సహ మందతామ్ ॥ 49

బృందావనం పునః ప్రాప్య నవీనేవ సురూపిణీ ।
జాతాహం యువతీ సమ్యక్ ప్రేష్టరూపా తు సాంప్రతమ్ ॥ 50

ఇమౌ తు శయితావత్ర సుతౌ మే క్లిశ్యతః శ్రమాత్ ।
ఇదం స్థానం పరిత్యజ్య విదేశం గమ్యతే మయా ॥ 51

జరరత్వం సమాయాతౌ తేన దుఃఖేన దుఃఖితా ।
సాహం తు తరుణీ కస్మాత్ సుతౌ వృద్ధావిమౌ కుశః ॥ 52

త్రయాణాం సహచారిత్వాత్ వైపరీత్యాం కుతః స్థితమ్ ।
ఘటతే జరతా మాతా తనయౌ తరువావితీ । 53

అతః శోచామి చాత్మానాం విస్మయావిష్టమానసా ।
వద యోగనిధే ధీమన్ కారణం చాత్ర కిం భవేత్ ॥ 54

నారద ఉవాచ

జ్ఞానేనాత్మని పశ్యామి సర్వమేతత్తవానమే ।
న విషాదస్త్వయా కార్యో హరిః శం తే కరిష్యతి ॥ 55

సూత ఉవాచ

క్షణమాత్రేన తజ్జ్ఞాత్వా వాక్యమూచే మునీశ్వరః ॥ 56

నారద ఉవాచ

శ్రుణుష్యోవహితా బాలే యుగోఽయం దారుణః కలిః ।
తేన లుప్తః సదాచారో యోగమార్గస్తపాంసి చ ॥ 57

జనా అఘాసురాయంతే సార్య దుష్కర్మకారిణః ।
 ఇహ సంతో విషీదంతి ప్రహృష్యంతి హ్యసాధవః ॥
 ధత్తే ధైర్యం తు యో ధీమాన్ సధీరః పండితోఽథవా ॥ 58

అస్పృశ్యానవలోక్యేయం శేషభారకరీ ధరా ।
 వర్షే వర్షే క్రమాజ్ఞాతా మంగళం నాపి దృశ్యతే ॥ 59

న త్వామపి సుతైః సాకంకోఽపిపశ్యతి సాంప్రతమ్ ।
 ఉపేక్షితానురాగాంధైః జర్జరత్వేన సంస్థితా ॥ 60

బృందావనస్య సంయోగాత్ పునస్త్వం తరుణీ నవా ।
 ధన్యం బృందావనం తేన భక్తిర్బృత్యతి యత్ర చ ॥ 61

అత్రేమౌ గ్రాహకాభావాన్న జరామపి ముంచతః ।
 కించిదాత్మసుఖేనేహ ప్రసుప్తిర్మన్యతేఽనయోః ॥ 62

భక్తి ఉవాచ

కథం పరీక్షితా రాజ్ఞా స్థాపితో హ్యశుచిః కలిః ।
 ప్రవృత్తే తు కలౌ సర్వసారః కుత్ర గతో మహాన్ ॥ 63

కరుణావరేణ హరిణాప్యధర్మః కథమీక్ష్యతే ।
 ఇమం మే సంశయం చింధి త్వద్వాచా సుఖితాస్పృహమ్ ॥ 64

పదవ అధ్యాయము

అథ శ్రీమద్భాగవతే పారమహంస్యాం సంహితాయాం దశమోఽధ్యాయః

శౌనక ఉవాచ

హత్వా స్వరిక్ష్మస్పృధ ఆతతాయినో
 యుధిష్ఠిరో ధర్మభృతాం వరిష్ఠః
 సహానుజైః ప్రత్యవరుద్ధభోజనః
 కథం ప్రవృత్తః కిమకారషీత్తతః

॥ 10-1 ॥

సూత ఉవాచ

వంశం కురోర్వంశదవాగ్నినిర్హృతం

సంరోహయిత్వా భవభావనో హరిః
నివేశయిత్వా నిజరాజ్య ఈశ్వరో
యుధిష్ఠిరం ప్రీతమనా బభూవ హ
|| 10-2 ||

నిశమ్య భీష్మోక్తమథాచ్యుతోక్తం
ప్రవృత్తవిజ్ఞానవిధూతవిభ్రమః
శశాస గామింద్ర ఇవాజితాశ్రయః
పరిధ్యుపాంతామనుజానువర్తితః
|| 10-3 ||

కామం వవర్ష పర్జన్యః సర్వకామదుఘా మహీ
సిషిచుః స్మ వ్రజాన్ గావః పయసోధస్వతీర్ముదా
|| 10-4 ||

నద్యః సముద్రా గిరయః సవనస్పతివీరుధః
ఫలంత్యోషధయః సర్వాః కామమన్వృతు తస్య వై
|| 10-5 ||

నాధయో వ్యాధయః క్లేశా దైవభూతాత్మహేతవః
అజాతశత్రావభవన్ జంతూనాం రాజ్ఞి కర్ణిచిత్
|| 10-6 ||

ఉషిత్వా హోస్తినపురే మాసాన్ కతిపయాన్ హరిః
సుహృదాం చ విశోకాయ స్వసుశ్చ ప్రియకామ్యయా
|| 10-7 ||

ఆమంత్ర్య చాభ్యనుజ్ఞాతః పరిష్వజ్యాభివాద్య తం
ఆరురోహ రథం కైశ్చిత్పరిష్వక్తోఽభివాదితః
|| 10-8 ||

సుభద్రా ద్రౌపదీ కుంతీ విరాటతనయా తథా
గాంధారీ ధృతరాష్ట్రశ్చ యుయుత్సుర్గౌతమో యమౌ
|| 10-9 ||

వృకోదరశ్చ ధౌమ్యశ్చ స్త్రియో మత్య్ససుతాదయః
న సేహిరే విముహ్యంతో విరహం శారజధన్వనః
|| 10-10 ||

సత్సంగానుక్తదుఃసంగో హోతుం నోత్సహతే బుధః
కీర్త్యమానం యశో యస్య సకృదాకర్ణ్య రోచనం
|| 10-11 ||

తస్మిన్ న్యస్తధియః పార్థాః సహేరన్ విరహం కథం
దర్శనస్పర్శసంలాపశయనాసనభోజనైః
|| 10-12 ||

సర్వే తేఽనిమిషైరక్షైస్తమనుద్రుతచేతసః

వీక్షంతః స్నేహసంబద్ధాః విచేలుస్తత్ర తత్ర హ

॥ 10-13 ॥

న్యరుంధన్నుద్గలద్బాష్పమౌత్కంఠ్యాద్దేవకీసుతే

నిర్యాత్యగారాన్నోఽభద్రమితి స్యాద్బాంధవస్త్రియః

॥ 10-14 ॥

మృదంగశంఖభేర్యశ్చ వీణాపణవగోముఖాః

ధుంధుర్యానకఘంటాద్యాః నేదుర్ద్దుందుభయస్తథా

॥ 10-15 ॥

ప్రాసాదశిఖరారూఢాః కురునార్యో దిదృక్షయా

వవృషుః కుసుమైః కృష్ణం ప్రేమప్రీడాస్మితేక్షణాః

॥ 10-16 ॥

సితాతపత్రం జగ్రాహ ముక్తాదామవిభూషితం

రత్నదండం గుడాకేశః ప్రియః ప్రియతమస్య హ

॥ 10-17 ॥

ఉద్ధవః సాత్యకిశ్చైవ వ్యజనే పరమాద్భుతే

వికీర్యమాణః కుసుమైః రేజే మధుపతిః పథి

॥ 10-18 ॥

అశ్రూయంతాశిషః సత్యాస్తత్ర తత్ర ద్విజేరితాః

నానురూపానురూపాశ్చ నిర్గుణస్య గుణాత్మనః

॥ 10-19 ॥

అన్యోన్యమాసీత్సంజల్పః ఉత్తమశ్లోకచేతసాం

కౌరవేంద్రపురస్త్రిణాం సర్వశ్రుతిమనోహరః

॥ 10-20 ॥

స వై కిలాయం పురుషః పురాతనో

య ఏక ఆసీదవిశేష ఆత్మని

అగ్రే గుణేభ్యో జగదాత్మనీశ్వరే

నిమీలితాత్మన్ నిశి సుప్తశక్తిషు

॥ 10-21 ॥

స ఏవ భూయో నిజవీర్యచోదితాం

స్వజీవమాయాం ప్రకృతిం సిస్పక్షతీం

అనామరూపాత్మని రూపనామనీ

విధిత్యమానోఽనుససార శాస్త్రకృత్

॥ 10-22 ॥

స వా అయం యత్పదమత్ర సూరయో

జితేంద్రియా నిర్జితమాతరిశ్వనః

పశ్యంతి భక్త్యుక్తలితామలాత్మనా

నన్వేష సత్త్వం పరిమార్జ్వు మర్హతి

॥ 10-23 ॥

స వా అయం సఖ్యనుగీతసత్కథో

వేదేషు గుహ్యేషు చ గుహ్యవాదిభిః

య ఏక ఈశో జగదాత్మలీలయా

సృజత్యవత్యత్తి న తత్ర సజ్జతే

॥ 10-24 ॥

యదా హ్యధర్మేణ తమోధియో నృపాః

జీవంతి తత్రైష హి సత్త్వతః కిల

ధత్తే భగం సత్యమృతం దయాం యశో

భవాయ రూపాణి దధద్యుగే యుగే

॥ 10-25 ॥

అహో అలం శ్లాఘ్యతమం యదోః కులమ్

అహో అలం పుణ్యతమం మధోర్వనం

యదేష పుంసామృషభః శ్రియః పతిః

స్వజన్మనా చంక్రమణేన చాంచతి

॥ 10-26 ॥

అహో బత స్వర్యశసస్తిరస్కరీ

కుశస్థలీ పుణ్యయశస్కరీ భువః

పశ్యంతి నిత్యం యదనుగ్రహేషితం

స్మితావలోకం స్వపతిం స్మ యత్రృజాః

॥ 10-27 ॥

నూనం వ్రతస్నానహుతాదినేశ్వరః

సమర్చితో హ్యస్య గృహీతపాణిభిః

పిబంతి యాః సఖ్యధరామృతం ముహుః

వ్రజస్త్రియఃసమ్ముముహుర్యదాశయాః

॥ 10-28 ॥

యా వీర్యశుక్లేన హృతాః స్వయంవరే

వ్రమధ్య చైద్యవ్రముఖాన్ హి శుష్మిణః

ప్రద్యున్నసాంబాంబసుతాదయోఽపరాః

యాశ్చాహృతా భౌమవధే సహస్రశః

॥ 10-29 ॥

ఏతాః పరం స్త్రీత్వమపాస్తపేశలం

నిరస్తశౌచం బత సాధు కుర్వతే

యాసాం గృహోత్పస్కరలోచనః పతిః

న్న జాత్వపైత్యాహృతిభిర్హృది స్ప్రుశన్

॥ 10-30 ॥

ఏవంవిధా గదంతీనాం స గిరః పురయోషితాం

నిరీక్షణేనాభినందన్ సస్మితేన యయౌ హరిః

॥ 10-31 ॥

అజాతశత్రుః పృతనాం గోపీథాయ మధుద్విషుః

పరేభ్యః శంకితః స్నేహోత్ప్రాయుంక్త చతురంగిణీం

॥ 10-32 ॥

అథ దూరాగతాన్ శౌరిః కౌరవాన్ విరహాతురాన్

సన్నివర్త్య దృఢం స్నిగ్ధాన్ ప్రాయాత్స్వనగరీం ప్రియైః

॥ 10-33 ॥

కురుజాంగలపాంచాలాన్ శూరసేనాన్ సయామునాన్

బ్రహ్మవర్తం కురుక్షేత్రం మత్స్యాన్ సారస్వతానథ

॥ 10-34 ॥

మరుధన్వమతిక్రమ్య సావీరాభీరయోః పరాన్

ఆనర్తాన్ భార్గవోపాగాత్ శ్రాంతవాహెలా మనాగ్ విభుః

॥ 10-35 ॥

తత్ర తత్ర హ తత్రత్యైర్హరిః ప్రత్యుద్యతార్హణః

సాయం భేజే దిశం పశ్చాద్గవిష్టో గాం గతస్తదా

॥ 10-36 ॥

ఇతి శ్రీమద్భాగవతే పారమహంస్యాం సంహితాయాం దశమోఽధ్యాయః



----- సంకీర్తన -----

॥ అథ క్షమా పార్థనా ॥

యదక్షరపదభ్రష్టం మాత్రాహీనం చ యద్భవేత్ ।
తత్సర్వం క్షమ్యతాం దేవ నారాయణ నమోఽస్తు తే ॥

॥ అథ భగవత్సమర్పణమ్ ॥

కాయేన వాచా మనసేన్ద్రియైర్వా బుధ్యాత్మనా వా ప్రకృతేస్స్వభావాత్ ।
కరోమి యద్యత్ సకలం పఠన్మై నారాయణాయేతి సమర్పయామి ॥

॥ అథ లోకక్షేమ పార్థనా ॥

సర్వే భవన్తు సుఖినః సర్వే సన్తు నిరామయాః ।
సర్వే భద్రాణి పశ్యన్తు మా కశ్చిత్ దుఃఖభాగ్భవేత్ ॥

॥ అథ మంగళమ్ ॥

శ్రియః కాంతాయ కల్యాణనిధయే నిధయేఽర్థినామ్ ।
శ్రీవేంకటనివాసాయ శ్రీనివాసాయ మంగళమ్ ॥

